

IR-RABA' SENA

B'dan il-ghadd li ghandek f'idejk, int li qieghed taqra, din ir-Rivista ghalqet tliet snin u dahlet fir-raba' sena. Jiena, li lil din ir-Rivista rajtha titwieled — biex ma ngħidx ukoll li twieldet f'idejja — nisthajjlha tarbija; tarbija, ferha tal-gganti, għax malli twieldet bdiet tiekol hafna u tikber hafna. Ara kemm li issa, li ghadha żghira fil-ghomor, għax għad ghandha tliet snin biss, fil-qadd lahqet u għaddiet hafna minn shabha, li għandhom 'il fuq minn ghoxrin u tletin sena.

Għall-aħħar tas-sena 1955, kellna msehbin li *jħallsu* ftit fuq il-hames mija. Is-sena ta' wara, 1956, kelna qrib id-disa' mija. Għamnewwel, 1957, imsehbin (dejjem dawk li *jħallsu*), kellna ftit anqas minn *elf u hames mija*!

Mela, kif jidher, din ir-Rivista marret tajjeb. Marret tajjeb, l-ewwel u fuq kollox, bil-ghajjnuna t'Alla, għax kif għednielkom għamnewwel ukoll, il-Bambin mill-ewwel donnu wera li Rivista bħal din riedha f'Malta; u t-tieni, bir-rieda tajba tagħkom, intom il-qarrejja, u mbagħad bis-sabar kbir ta' dawk li jqassmuha. Imma l-aktar nett bis-saħħa ta' l-artikoli sbieħ u ta' fejda li jiktbulna kittieba mill-aħjar u mill-aktar magħrufa.

Ma nsemmux il-kittieba Frangiskani, bħal P. Gwidu Schembri, P. Guzeppi Cremona, P. Marjanu Vella u xi ieħor, u xi żewġ Taljani li jinsabu Ġerusalem, għax dawk huma jaħdmu fil-ghalqa ta' Missierhom. Imma ma jistax ikun li ma nsemmux lil Prof. Mons. Dun P.P. Saydon, li ismu jiddi bħala xemx fis-sema ta' Malta, u jwassal id-dija tiegħu saħansitra fuq artijiet bghida ta' l-Ewropa. Raġel ta' hila, li għalih fid-linja ma hawnx hliet kotba u fil-hajja ma hawnx hliet

tagħlim. U b'danakollu ma rahiex bi kbira li jzejjen bil-kitba tiegħu din in-naqra ta' Rivista tagħna. Hekk ukoll il-Prof. Patri Serafin Zarb O.P., li bħala Dumnikan, il-Frangiskani jqi-suh wiehed minnhom, għax bejnhom u bejn id-Dumnikani hemm rabta qadima u shiha li hadd u xejn ma jista' jholla. San Duminku u San Frangisk kienu fid-dinja żmien wiehed, u kienu hbieb u l-imhabba tagħhom baqgħet niezla f'uliedhom, għal aktar minn seba' mitt sena. Għandna fi hsebna kittieba oħrajn, żgħar fiz-żmien imma kbar fit-tagħlim. Nittamaw li kitbiethom ma ddux ma jzejjen din ir-Rivista wkoll. Għax f'din ir-rivista, żghira kemm hi żghira, irridu kitba serja. Xi naqra ta' hrafa, biex isserrah ftit il-moħħ, ingibuha; imma hwejjeg bla fejda magħduda b'serji, f'din ir-Rivista, ma tarawhom QATT!

Taf x'kitbiu mill-Kajr, Dr. Martignano Roncaglia, lill-Patri Kummissarju? Qallu, fost tiffir ieħor: "Qatt ma kont nemmen li Rivista tajba bħal dik setgħet toħroġ minn Malta!"

Aħna, li noħroġu din ir-Rivista, nifirhu bi kliem bħal dan. Għax kull min jagħmel xi xogħol, jifrah jaraħ sejjer tajjeb. Ta' dan ix-xogħol, fid-dinja ma nieħdu ebda hlas (biex ngħid kollox, jien nieħu xi haġa: għax il-Patri Kummissarju jagħtini sigarrett kull meta jkolli għal fejn immur inkellmu). Jew biex inħarsu min-naha l-oħra, ilna li tħallasna. Għax darba kien hemm Raġel, żaġżuġħ Lħudi, jismu Ġesù, li halla lil min isallbu u joqtlu għall-ġid tagħna. Hu ta' hajtju għalina u aħna sa ncaħħdu minn habba xogħol? Le, qatt! Mhux sewwa. Ma jistax ikun!

ELSIE.